

**Headline:** NSE signs MoU with Mauritius Stock Exchange

**Source:** Maharashtra Times

**Date:** 05 September 2015

## राष्ट्रीय शेअर बाजाराचा मॉरिशस स्टॉक एक्स्चेंजशी करार

म. टा. खास प्रतिनिधी, मुंबई

भांडवलविषयक ज्ञानाचे आदानप्रदान करण्यासाठी राष्ट्रीय शेअर बाजार (एनएसई) आणि स्टॉक एक्स्चेंज ऑफ मॉरिशस (एसईएम) यांच्यात सामंजस्य करार झाला आहे. या करारांतर्गत नव्या निर्देशांकाची निर्मिती करण्याविषयी प्रयत्न केला जाणार आहे. दोन्ही भांडवल बाजार समन्वयाने यापुढे काम करणार आहेत, असे राष्ट्रीय शेअर बाजाराने आपल्या निवेदनात म्हटले आहे.

दोन्ही शेअर बाजार मिळून सिक्युरिटीज मार्केट्स, निर्देशांक निर्मिती आणि भांडवलविषयक नव्या योजना यांसाठी प्रशिक्षण, शिक्षण तसेच ज्ञानाचे आदानप्रदान करणार आहेत. अशा प्रयत्नामुळे दोन्ही देशांतील

व्यापारविषयक संबंध अधिक दृढ होतील, असा विश्वास एनएसईच्या व्यवस्थापकीय संचालक व सीईओ चित्रा रामकृष्ण यांनी व्यक्त केला आहे.

### ■ स्टॉक एक्स्चेंज ऑफ मॉरिशस

एसईएम जुलै १९८९पासून कार्यरत आहे. अल्पावधीतच या भांडवल बाजाराने चांगली उलाढाल केली आहे. आज एसईएम आफ्रिकेतील महत्त्वाचे स्टॉक एक्स्चेंज आहे. त्याचप्रमाणे आंतरराष्ट्रीय स्तरावरही मॉरिशस शेअर बाजाराला महत्त्व प्राप्त झाले आहे. बहुचलनी भांडवल उभारणी तसेच यचार आंतरराष्ट्रीय चलनांमध्ये ट्रेडिंग यासाठीही हा शेअर बाजार महत्त्वाचा आहे.